

# ፪ ሰንበት ዘጳራቅሎጦስ 2004 ዓ.ም. (6/10/2004)

**መዝሙር:** ወረደ መንፈስ ቅዱስ ላዕሊ ሓዋርያት. . . . ።



**ንባባት:** 1ቆሮ 11:23-ፍ (ዕብራ 9:11-15) 1ዮሐ 2:1-8 ግ.ሐ.2:1-4 ማር.14:12-26

**ሰብከት:** “ዐረገ ውስተ አርያም፣ ጸዌውከ ጼዋ ወወሃብከ ጸጋከ ለእንላ እምሕያው፣ እስመ ይክሕዱ ከመ ይህድሩ” “አብ ላዕሊ ዓሪግካ ንምሩኻት ማረኸካ፣ ህያብካ ንሰባት ሃብካ ዓመጸኛታት አብኡ ምእንቲ ክሓድሩ” መዝ. 88:18።

**መዝሙር:** አብ ናይ ሎሚ ሰንበት ክልተ ምርጫ አሎና።

1. “መንፈስ ቅዱስ ከም ሓዊ አብ ልዕሊ ሓዋርያት ወረደ ብኸሉ ቋንቋ ኸአ ተናገሩ”
2. ካብኣቶም ክዓረገ እንከሎ ምሳኻትኩም ንወትሩ ዝነብር ዓለም ክትወስዶ ዘይትኸእል ጳራቅሎስ ከአ ክሰደልኩም እየ፣ ዘኸታማት ኮንኩም አይክሓድገኩምን እየ።

አብ ዘመነ ጳራቅሎጦስ ስለ ዘሎና አብ መንጎናን ሓዲሩ ዘሎ መንፈስ ቅዱስ ክንልምኖ እም በቲ ንሱ ዝሕብራና ክንምራሕ ዝሕግዘና ጊዜ አና ዘሎና። መንፈስ ቅዱስ ክምህረና አብ እምነትና ጽኑዓት ክገብረና እም ንስብከተ ወንጌል ብሕይወትና ብቃልና ብግብርና ክንሰብኮ እንብገሰሉ እዋን እዩ። መንፈስ ቅዱስ ዝተቐበለ ሕይወት ክቐየር ክሕደስ ግድነት እዩ። አብ ክልቲኡ ናይ እዚ ሰንበት መዝሙር እንርእዮ፣ ሓዋርያት መንፈስ ቅዱስ ምስተቐበሉ ብኸሉ ቋንቋ ክሓረጉ ጀሚሮም፣ ዓለም ክወስዶ ዘይትኸእል ዘጸናንዕ ምሳኻትኩም ንወትሩ ዝኸውን ክሰደልኩም እየ ዝብል ተስፋ ተቐቢሎም። ቤተክርስቲያን ነዚ ጸጋ ለቢሳ ብተስፋ ብጽንዓት ትመርሓና። መንፈስ ቅዱስ አብ መንጎና ስለ ዘሎ አይንጠፍእን ዓለም አይክስዕረናን እዩ ግን ስቓይ ፈተና ምሳና እዩ። ተስፋ ከይቆረጽና ምስ መንፈስ ቅዱስ ቀጻሊ ርክብ የድልየና።

አብ ላቲናዊ ስርዓት ዝኸተሉ አብዚ ሰንበት “**Chorus Christi**” አብ ሃገርና ብጽልዋ ናይ ምስዮናውያን ብዓል ቅዱስ ቊርባን ኢልና እነብዕሎ ብፍላይ አብ ገለ ቊምስናታት ይብዓል እዩ። መሰረቱ ስርዓትና አይኮነን ንብዙሕ ዓመታት ስለ ዝተባዕለ ግን ከምናትና ወሲድናዮ ነብዕሎ። ብዓል ቅዱስ ቊርባን አብ እምነት ክርስትና ፍሉይ ቦታ አልኦ። ታሪኻዊ አጀማምርኡ አብ 13 ክፍለ ዘመን ብሓንቲ ፈላሲት “**Juliana of Liege**” አብቲ ንሳ ኢየሱስ ብዝገለጸላ ዝተመስረተ እዩ። ንሳ አብ መጀመርያ አብ ልባ ሒዛቶ ንሓደ 20 ዓመት ድሕሪ ጸኒሓ ነቦ ነፍስ ምስ ነገረት ካብኡ ናብ አቡን በጺሑ ብዕሊ ብ1246 ሮበርት ዝተባህሉ አቡን ናይ ሰባኻ ሲኖዶስ ጸዊዖም ክብዓል ጀሚሩ። ብ1264 ብርእስ ሊቃነ ጳጳሳት ኡርባን ፬ይ ዝተባህሉ አብ ኩሎም ላቲናዊ ስርዓት ዝኸተሉ ብ “**Transiturus de hoc mundo**” እትፍለጥ ዓዋዲት መልእኽቶም ክብዓል አዊጀም። እዚ ብዓል ብፍሉይ ንስጋን ደምን ክርስቶስ ዝርኢ ብዓል እዩ። ብኻልእ አዘራርባ ንቅዱስ ቊርባን ዝርኢ ብዓል

እዩ። ስጋን ደም ክርስቶስ ክንብል ከሎና ብርእሱ ኢየሱስ ክርስቶስ ኢና እንኣምን። ኣብ መኣዲ ንኣዋርያቱ ዝሃቦም ብሉጽ ህያብ ርእሱ እዩ። ኣብ መኣዲ ፍቕሩ፣ ምስኣም ወትሩ ምህላው ገሊጽሎም። ኣብዚ መሰረት ገርና ኣብ መኣዲ ፍሉይ ነገራት ይፍጸም፣ ዕርቂ፣ ለበቁ፣ ምኽሪ፣ . . . እኮታ ብዙሕ ነገራት ኣብ መኣዲ እንከሎና ንፍጽም።

ሓደ ዝንገር ታሪኽ ኣሎ ሓንቲ ሕጻን ነዲኣ ኣብ ውሻጠ ኣዲኣ ምግቢ እናሰርዐት ነቲ ጣውላ እናአሰናደወት እንከላ ኣብ ኣእግራ እናተማላለሰት ከምዚ ኢላ ሓቲታታ። እታ ሰበይቲ ኣብ ጸጉራ ሓሓሊፉ ጸዕዳ ሽበት ይርኤ ነሩ ስለዚ ነዚ ዘስተውዓለት ሕፃን ኣደ ስለምንታይ እዩ ኣብ ጸጉርኺ ሓሓሊፉ ሽበት ዘሎ ኢላ ሓቲታት፣ ኣደ ከምዚ እናበለት መሊሳትላ “ንሰኪ ሓደ ሕማቕ ክትገብሪ እሞ ክተጉህይኒ ከሎኺ ሓንቲ ካብ ጸጉሪይ ጸዕዳ ትኸውን ኢላታ” ነዚ ዝሰምዐት ጉህያ ሕሰብ ክተብል ጸኒሓ ከምዚ በለታ “ኣደ ስለምንታይ ድኣ እያ ዓባይይ ኩሉ ርእሳ ጸዕዳ ኮይኑ” ኢላታ ይብሃል።

ኣብ ገሃ ቦታ መኣዲ ብዙሕ ጸቡቕ ነገር ይግበር ኣብ መኣዲ ብዓል፣ መርዓ፣ ናይ ምጽንፍሶ መኣዲ፣ ንክቡር ሰብ እነኽብር ኣብ መኣዲ ንዕድም፣ ስድራቤት ኣብ መኣዲ ብሓባር ይራኸቡ። ቦታ መኣዲ ብፍሉይ ኣብ ምስራቓዊ ባህሊ ቅዱስ ቦታ እዩ። ብሓንሳብ ጀሚርካ ብሓንሳብ ትውድእ ኣብ በረኸት ኣምላኽ ምስታፍ እዩ ዘመልክት። ውሃብ መኣዲ ባዕሉ ኣምላኽ እዩ። መግቢ ከም ርድኢት ባህልና ቅዱስ እዩ፣ ከምገለ ሽራፍ እንተ ወደቕና ተሳሊምና ነልዕሎን ንበልዎን። ኣብዚ ሃገር ግን ከምኡ ኣይኮነን ብዝኾነ መኣዲ ክቡር እዩ። ኣብዚ ተመርኩሱ እዩ መኣዲ ቅዱስ ቍርባን ዝለዓለ ክብሪ ዝውሃቦ። መኣዲ ኣምላኽ ስጋን ደምን ክርስቶስ ስለ ዝኾነ።

ኣብ ቤተ ክርስቲያን ብመልክዕ መኣዲ ኢና እንከብዘ። ከም ሓንቲ እትኣምን ማሕበር ክርስቶስ ኮና ኣብ መኣዲ ክርስቶስ ንሳተፍ። ኣብ መኣዲ ክርስቶስ ክንሳተፍ ከሎና ኣብ ምስጢር ሞትን ትንሣኤን ኢየሱስ ከምብሓዲስ ኣብኡ ክንሳተፍ እሞ ኣብ ምስጢር ድሕነትና ክንኣቱ ኢልና ኢና። ኣብ ብሉይ ኪዳን ኣብ ዘጽኣት 24፡3-8 ዘሎ እንተ ኣንብብና እቲ ኣምላኽ ምስ ደቂ እስራኤል ዝኣተዎ ኪዳን ብስርዓት ደም ከም እተፈጸመ ኣምሳል ናይ እቲ ኣብ ሓደ ደምን ሕይወትን ምስታፍ እዩ። እዚ ቦቲ ኣምላኽ ዝበሎ ብሓጺሩ ክርኤ ይክኣል “ንሰኹም ህዝበይ ኢኹም ኣነ ኸኣ ኣምላኽኩም እየ”።

ኣብ መልእኽቲ ዕብራውያን ምዕ. 9 እንተ ኣንብብና ነቲ ኣብ ብሉይ ኪዳን ናይ እንስሳ መስዋዕቲ ምስቲ ናይ ክርስቶስ መስዋዕቲ እናኣወዳደረ ይገልጽ። ኢየሱስ ብሞቱን ትንሣኤኡን ሓዲስ ኪዳን ኣብ መንጎ ደቂ ሰብን ኣምላኽን ኣትዩልና። ብኢየሱስ ክርስቶስ ኣቢልና ኣብ ኣምላኽ ክንቀርብ ኣብ ዘለዓለማዊ ሕይወት ክንሳተፍ ምሉእ ዕድል ተኸፊትልና። ወንጌል ማርቆስ ነቲ ኢየሱስ ዝበልዎ ናይ መጨረሻታ ፋሲካ ኣብቲ ኣዳራሽ ዝፈጸሞን ይነግረና። ኣብ መኣዲ ምስተቐረቡ ሰለስተ ነገራት ኢዩ ንኢየሱስ ተፈታቲንዎ፡

1. **ክሓድገና ኣልኣ እንተ ኾነ ምሳና ክነብር ከኣ ደልዩ።** ነዚ ጸገም ከመይ ገሩ ክፈትሖ ክኢሉ? ዝበሎ ንስማዕ፡ “እዚ ስጋይ እዩ እዚ ደመይ እዩ”። እቲ ህብስትን ወይንን፣ ልክዕ ከም ኩሉ ህብስትን ወይንን ይመስል፡- ይጥዕምን ግን ኣይኮነን። ኣብቲ ናይ ዝተንስኤ ክርስቶስ ስጋም ደመን ተለዊጦም ኣብ መንጎና ንዘለዓለም ከምዘሎ ይሕብሩና።
2. **ምእንቲ ነፍስወከፍና ክመውት ደልዩ እንተኾነ ከም ሰብ ሓደ ጊዜ መይቱ።** ነዚ ከመይ ገርና ክንርድኦ ንኽእል። ኣብቲ ንሱ ዝበሎ ንርኤ፡ “ነዚ ንዝኸረይ ግበርዎ” ኢልዎም።

እቲ ልክዕ እቲ አብ ኢየሩሳሌም ቅድሚ ዘመናት ምእንታና ዝተሰውዑ እንተገና ብምስጢራዊ መገዲ ሎሚ አብዚ መንበረታቦት ተመሊሱ ሰዋዕን ተሰዋዕን ኮይኑ አሎ።

- 3. ምሳና አብ መንጎና ክኸውን ይደሊ እንተኾነ ምስቲ አብ ሰማይ ዘልኦ ከምይኢሉ አብ መንጎና ይኸውን። እንደገና አብቲ ቃሉ ዝብሎ ንመለስ፡ “ውሰዱ እሞ ብልዕዎ፣ ውሰዱ ስተይዎ” ክብል እንከሎ ኢየሱስ አብ መአዲ ቅዱስ ቍርባን ምስኡ ሓደ ክንኸውን ይዕድመና።

በዚ ሰለስተ መገዲ ኢየሱስ ነቲ ከምጸገም ኮይኑ ዝርኤ ነገራት ከም እንርድኦ ገርዎ፣ ማለት፡ እቲ እንገራን ወይንን ብምስጢራዊ መገዲ አብ ስጋን ደምን አብ ናይ ዝተንስኤ ክርስቶስ ይቕየር፣እቲ ምእንታና ከም ገንሸል ዝተሰውዑ ክርስቶስ ሎሚን ኩሉ ጊዜን አብ ናይ መስዋዕቲ መአዲ አብ መንጎና አሎ።

**ምሳና ምእንቲ ክኸውን ቍርባን ሂሱና፡**

እንታይ እዩ ምስጢር ወይ ጥቕሚ ናይ እዚ እንበልዎ ህብስቲ? እዚ እንሰትዮ ጽዋእ? አብ ናይ እምነት ማሕበር ሓደ ክገብረና ምእንቲ እዩ። ቅዱስ ጳውሎስ ከምዝበሎ፡ “እቲ ህብስቲ ሓደ እዩ ንሕና ወላእኳ ዝተፈላለና ንኹን ሓደ አካልት ኣና” ይብል። እዚ እንበልዎ ህብስቲ እዚ እንሰትዮ ደም አብ ዓሚቕ ሓድነት ማሕበር ጥራሕ አይኮነን ዘምጽኦና፣ አብቶም አብ ከባቢና ዘለዉ ብዘሎና ጊዜን ዓቕምን ክንልኻኽ ሓይልን ትብዓትን ይህበና።

ብሓደ ዝማሰል ታሪኽ አብ ዓዲ ጣልያን አብ ሚላኖ ዝተገብረ ክዓጽዎ ስብከተይ፡ ፑቺኒ ዝተባህለ ምሁር ሰብ ሓደ ምርኢት ከሰናዱ እንከሎ ሕማም መንሸሮ ከምዝሓዙ ተነገሩ ብሓቂ ሕማቕ ሕማም። ፑቺኒ ምስ ሕማሙ ክቀዳደም ፈቲኑ እንተኾነ መንሸሮ ዕድል ስለ ዘይሃበ ነቲ ዝጀመሮ ምርኢት ድራማ ተመሃሮኡ ክቕጽልዎ ተላቢይዎም። ንሱ ብ1924 ቅድሚ ምርኢቱ ድራምኡ ምውድኡ መይቱ። ተመሃርኡ ነቲ ምርኢት ድራማ ወዲኦም አብ ምርኢት አቕሪቦም። ነቲ ምርኢት ዘርእን ዝመርሕን ዝነበረ ነቲ ምርኢት እናአርአየ አብታ ፑቺኒ ዝሓደጋ ምስ በጽሖ ደው ኢሉ። ዓው ኢሉ ኸኣ ክሳብ አብዚ እዩ እቲ መምህር ጽሑፉ ኢሉ ግን ተመሃሮ ናይ እቲ መምህር ነቲ ድራማ ምርኢት ፈጸሞም ኢሉ ነገርዎም። ኩሉ ተዓዛቢ ብዓኒ ጣቕዒት አሰንይዎ።

ንሕና ኩልና ከምዘም ተመሃሮ ኢና። ክርስቶስ መምህርና ነቲ ንሱ ዝጀመሮ ናይ ድሕነት ስራሕ ተልእኮ ናይ አገልግሎት ሕይወት እናነበርና ክንፍጽም ይደልየና። ምእንቲ ካልኦት ኩሉ ክንገብር አትኩሮና አብ ሓገዝ አሕዋት ክንገብር ይደልየና። በዚ አጋጣሚ አብ ቅዱስ ቍርባን ዘሎ ክርስቶስ ንኹልኹም ደጋጊሙ ሓይሉን ጸግኡን ክህበኩም ጊዜኹም ንብረትኩም ነቶም አብ ከባቢኹም ዘለዉ አብ አገልግሎት ክተሕልፍዎ ብፍላይ ንስድራኹም፣ ቤተሰብኩምን አዕሩኽኹምን ጎረባብትኹምን መሳርሕትኹምን ኩሎም እትፈልጥዎም ክሕግዘኩም ምእንታኹም እጽሊ። ሎሚ ከም ቀደም ስግኡን ደሙን ዝህበና ኢየሱስ ብንጹሕ ሕልና ተቐቢልና ተሳተፍቲ ጸግኡን ምሕረቱን ይግበረና።

ርሑስ ብዓል ቅዱስ ቍርባን።

አባ ንጉሠ ፍሥሓ